



शिल्पा शेट्टी

के साथ डिनर डेट पर निकले

सलमान खान

अचानक पिता ने अड़ा दी टांग, फिर सुबह 5 बजे तक जमी महफिल

शिल्पा शेट्टी और सलमान खान दोनों बॉलीवुड के दिग्गज अदाकारों में गिने जाते हैं. सलमान खान अपनी फिल्मों से ज्यादा असल जिंदगी के प्यार को लेकर सुर्खियों में रहे हैं. सलमान खान और शिल्पा शेट्टी भी डेट कर चुके हैं. चूंकि नहीं दोनों डिनर डेट पर भी जाने वाले थे लेकिन शिल्पा के पिता ने बीच में बात बिगाड़ दी. सलमान खान ने अपने शो दस के दम पर इसका एक मजेदार किस्सा शेयर किया था.

बॉलीवुड के भाईजान इन दिनों अपनी फिल्म 'किसी का भाई किसी की जान' के आंकड़े गिनने में व्यस्त हैं. सलमान खान 57 साल के हो गए और अब तक बिना शादी के ही जिंदगी एंजॉय कर रहे हैं. सलमान खान ने भले ही शादी ना की हो लेकिन बॉलीवुड की दिग्गज हीरोइन्स के साथ उनके रिश्ते खूब चर्चा में रहे हैं. सलमान खान और ऐश्वर्या राय का अफेयर किसी से छुपा नहीं रहा. इसके साथ सोमी अली और कैटरिना कैफ जैसी एक्ट्रेस के साथ सलमान खान का रिश्ता खूब सुर्खियां बटोरता रहा. लेकिन क्या आप जानते हैं कि सलमान खान और शिल्पा शेट्टी भी डेट कर चुके हैं.

दोनों डिनर डेट पर जाने वाले थे, लेकिन...

इतना ही नहीं दोनों डिनर डेट भी जाने वाले थे. लेकिन एक्ट्रेस के पिता ने बीच में ही खलल डाल दिया और दोनों की बात नहीं बनी. हालांकि सलमान खान फिर शिल्पा शेट्टी के पिता के अच्छे दोस्त बन गए और उसी दिन सुबह 5 बजे तक दोनों घर में ही पार्टी करते रहे. इसका पूरा किस्सा खुद सलमान खान ने अपने शो 'दस का दम' में शेयर किया है. सलमान खान ने बताया कि 'मैंने शिल्पा के साथ डिनर डेट प्लान की थी. शिल्पा उन दिनों मुंबई के चैम्बर इलाके में रहती थीं. मैं रात में डिनर के लिए शिल्पा को पिक करने अपनी कार से उनके घर के नीचे पहुंचा. मैंने घर की बालकनी पर देखा तो एक 6 फीट 2 इंच लंबा इंसान मेरी तरफ देख रहा है. ये शिल्पा के पिता थे.



सना खान

ने 7 मंथ की प्रेग्नेंसी में रखे 30 दिन के रोजे, तबीयत बिगड़ी लेकिन इस वजह से पूरी की इबादत

बॉलीवुड की अलविदा कह चुकी सना खान, पति मुफ्ती अनस सैयद के साथ अपने पहले बच्चे का बेसब्री से इंतजार कर रही हैं। सना ने हाल ही में खुलासा किया कि उन्होंने रमजान के पवित्र महीने के दौरान पूरे 30 दिनों तक रोजा रखा। सना खान ने कहा कि उन्होंने अपनी प्रेग्नेंसी के ट्राइमेस्टर के दौरान काफी आसानी से रोजा किया और यह भी बताया कि वह इस हालत में भी वो कर्बों रोजा रखना चाहती थीं।

सना ने प्रेग्नेंसी में रखा रोजा
रिपोर्ट्स के मुताबिक, सना खान की डिलेवरी जून 2023 में आने वाली है। अप्रैल में उन्हें पहली बार बेबी बंप फेल्ट करते हुए देखा गया था। हिंदुस्तान टाइम्स के साथ एक इंटरव्यू के दौरान, सना खान ने खुलासा किया कि वह हर साल अपने पति मुफ्ती अनस सैयद के साथ सऊदी अरब में इंद मनाती थीं, लेकिन इस बार उन्होंने इसे मुंबई में मनाया।

बताया कर्बों रखा रोजा
सना खान ने तीसरे ट्राइमेस्टर में रोजा के बारे में भी बात की और कहा कि वह अपनी प्रेग्नेंसी के दौरान भी रोजा रखना चाहती थीं क्योंकि एक विशेष अनुष्ठान होता है। कहा जाता है कि अगर कोई

प्रेग्नेंसी के दौरान भी रोजा रखता हो तो उसे बाकी लोगों की तुलना में दोगुना फल मिलता है।

शिल्पा है दोगुना फल
सना खान ने कहा, हर साल, मैं त्योहार के लिए अपने पति के साथ सऊदी में जाती थी। इस साल, मैं इंद के लिए घर पर ही हूँ। आमतौर पर हम खाना बनाते हैं, दावत देते हैं और आनंद लेते हैं, जो हम मुंबई में करते हैं। इस बार मैं रोजा रखना चाहती थी। ऐसा कहा जाता है कि यदि आप गर्भवती हैं तो उपवास दो लोगों के लिए गिने जाते हैं। इसलिए, 30 रोजे का मतलब गर्भवती महिला के लिए 60 रोजे हैं।

सना खान ने गर्भावस्था के दौरान उपवास के अपने अनुभव के बारे में बात करते हुए कहा, जब भी मैं अपने कॉजिन को प्रेग्नेंसी के दौरान रोजा करते हुए देखती थी, तो मैंने कभी नहीं सोचा था कि मैं उसी स्थान पर रह पाऊंगी। सच में मैंने प्रेग्नेंसी के 5-6 महीने उल्टी की है। मैं रमजान के दौरान ऐसा अनुभव न करने के लिए प्रार्थना करती रही। मेरे ससुराल वाले और पति भी विश्व नहीं थे कि मुझे यह करना चाहिए, लेकिन मैं चाहती थी। और मेरे तीसरे ट्राइमेस्टर के दौरान मुझे ज्यादा कंजिंग नहीं हुई, इसलिए मैं रोजा कर पाई।

नीतू कपूर के घर आया नन्हा मेहमान, करीना कपूर फिर बनीं बुआ



बॉलीवुड एक्ट्रेस नीतू कपूर (Neetu Kapoor) के भतीजे अरमान जैन पिता बन गए हैं. उनकी पत्नी अनिसा मल्होत्रा (Anissa Malhotra) ने बेटे को जन्म दिया है. नीतू कपूर ने ये जानकारी सोशल मीडिया पर एक पोस्ट के जरिए फैंस को दी. अरमान के पिता बनने पर बहन करीना कपूर (Kareena Kapoor) भी खुशी से चूले नहीं समा नहीं रही हैं. अरमान, रीमा जैन और मनोज जैन के बड़े बेटे हैं. कपल का एक और बेटे भी हैं, जिनका नाम आदर जैन है.

नीतू कपूर ने फैंस को दी गुड न्यूज
नीतू कपूर ने इंस्टा स्टोरी पर एक एनिमेटेड पोस्ट शेयर किया है, जिसमें एक शब्द के चक्कर पर स्माइल है और उनसे अपने हाथ में शीपिन की बोलत पकड़ी है. वहीं, फोटो में एक महिला नजर आ रही है, जो ब्रेहद खुश है. नीतू कपूर ने कैप्शन में लिखा, 'दादा मनोज और दादी रीमा हमारे पोते के जन्म के बारे में बताने हुए बहुत एक्साइटेड हैं. नीतू कपूर ने आगे लिखा, फैमिली में नए मेंबर का स्वागत करते हुए ब्रेहद उन्साहित हूं.

करीना कपूर ने कपल को दी बधाई
करीना कपूर ने अरमान जैन और अनिसा मल्होत्रा को पैरेंट्स बनने पर बधाई दी है. उन्होंने इंस्टा स्टोरी पर एक फोटो पोस्ट की है जिसमें अरमान और अनिसा नजर आ रहे हैं. ये तस्वीर किसी फैमिली इवेंट का है जिसमें करीना कपूर भी रैड ड्रेस में दिख रही हैं. उन्होंने कैप्शन में लिखा, 'प्राइड पैरेंट्स माच डार्लिंग्स, मायूम हो कि इस साल फरवरी में करीना कपूर और नीतू कपूर, अनिसा के बेबी शायर सेरेमनी में शामिल हुए थे, जिसकी फोटोज सोशल मीडिया प 'बमबक वायरल हुईं.

करीना कपूर-नीतू कपूर की फिल्में
वर्क फ्रंट की बात करें तो करीना कपूर (Kareena Kapoor) बहुत जल्द फिल्म 'द नर' में नजर आएंगी, जिसमें उनके साथ तब्बू, कुवि सैनिन और दिलजीत दोसांझ जैसे सितारे दिखेंगे. इस मूवी को एकता कपूर और रिया कपूर प्रोड्यूस कर रही हैं. वहीं, नीतू कपूर (Neetu Kapoor) फिल्मों की बजाय फिल्म जुग जुग जियो में नजर आई थीं. इसमें एक्ट्रेस ने वरुण धवन, किारा अडवाणी और अनिल कपूर के साथ काम किया था. अब फैंस उनकी अगली मूवी का बेसब्री से इंतजार कर रहे हैं.

भारती सिंह बेटे के डाइट का रखती हैं खास ध्यान, एक साल के गोला को खाने में देती हैं ये चीजें



कभी कॉमेडियन बनकर हंसाया, कभी होस्ट बनकर ऑडियंस को एंटरटेन किया, तो कभी बतौर प्रोड्यूसर हिट शो को बनाया, 'लाफ्टर जॉन' कही जाने वाली भारतीय सिंह (Bharti Singh) ने अपने करियर में कई तरह के किरदार निभाए, लेकिन इन दिनों वह सबसे ज्यादा बतौर मां की जर्नी एंजॉय कर रही हैं. मां बनने के बाद से ही भारतीय सिंह सोशल मीडिया पर काफी एक्टिव रहती हैं और ब्लॉग के जरिए वह अपने बच्चे और अपने मदरहुड एक्सपीरियंस के बारे में बात करती रहती हैं. हाल ही में, कॉमेडियन ने अपने बेटे के डाइट का खुलासा किया है.

भारती सिंह ने अपने लेटेस्ट ब्लॉग में खुलासा किया कि उन्होंने 10 महीनों तक ही अपने बेटे गोला को फीड कराया है. इसके बाद उनके बेटे के दांत आ गए तो उनके लिए फीड करना मुश्किल हो गया था. इससे वह परेशान हो जाती थीं. वह घर का दूध पीता है और नाचनी-बाजरा जैसा हेल्थी खाना खाता है.

भारती सिंह के बेटे गोला का डाइट
भारती ने कहा, वह बाहर का दूध एक दो बार पीता है, लेकिन घर का अच्छा खाना खाता है. उसमें नाचनी, बाजरा तो है ही, साथ में मिलेट्स भी हैं. गोला खिचड़ी खाता है, सारे वैजिटेबल्स खाता है. मैंने उसे अभी तक चीनी नहीं दी और ना ही आगे चलकर दूंगी उसे. वह गुड खाता है, जब कुछ मीठा बनता है तो गुड की जगह खजूर का इस्तेमाल करते हैं. वह दिन में मसाला से पहले एक फरूट जरूर खाता है. कभी जो हम खाना खा रहे होते हैं, वह भी खा लेता है. वह दाल रोटी चावल सबकी सबकुछ खाता है.

भारती सिंह के बेटे का जन्म पिछले साल अप्रैल 2022 में हुआ था. कुछ दिन पहले ही एक्ट्रेस ने अपने बेटे का पहला चर्चडे सेलिब्रेट किया था. एक्ट्रेस का बेटा गोला फेमस सेलेब किड है, जिसकी ब्यूटीफुल के लाखां दीवानी हैं.

आदर्श नगर ब्राह्मण सभा ने किया भगवान परशुराम जन्मोत्सव का भव्य आयोजन



मजलिस पार्क राम मंदिर में भगवान परशुराम जी की मूर्ति हुई प्राण प्रतिष्ठित



टीएम एक्शन इंडिया/नई दिल्ली आदर्श नगर विधानसभा क्षेत्र के प्रख्यात श्री राम मंदिर, गली नं. 7 मजलिस पार्क में भगवान परशुराम जन्मोत्सव मनाने के साथ-साथ भगवान परशुराम जी की मूर्ति प्राण प्रतिष्ठित की गई। इस मौके पर हर कोई भगवान परशुराम जी के जयकारे लगा रहा था। मंदिर का प्रांगण जयघोष से गूंज रहा था। मूर्ति प्राण प्रतिष्ठित करने से पूर्व हवन-यज्ञ का आयोजन हुआ। हिंदू रीति-रिवाजों और पौराणिक ग्रंथों के अनुसार हवन यज्ञ से जहां देवता प्रसन्न होते हैं वहीं वातावरण भी शुद्ध होता है। आचार्य ने मंत्रोच्चारण के साथ भगवान परशुराम जी की प्रतिमा का अभिषेक कराया। भगवान परशुराम की प्रतिमा पर पुष्प, चंदन अर्पित कर माला व जनेऊ धारण कराया। परशुराम सूक्त और स्तोत्र का पाठ किया गया। इसके बाद कार्यक्रम में उपस्थित लोगों ने सामूहिक रूप से भगवान परशुराम की आरती कर खुशहाली की कामना की। हवन के बाद आरती कर सभी को प्रसाद वितरित किया गया।

टीएम एक्शन इंडिया/नई दिल्ली आदर्श नगर विधानसभा क्षेत्र की सबसे बड़ी ब्राह्मणों की संस्था दिल्ली प्रदेश ब्राह्मण सभा, आदर्श नगर द्वारा भगवान परशुराम जन्मोत्सव का भव्य आयोजन किया गया। इसी के साथ मजलिस पार्क के राम मंदिर में पूरे विधि विधान से भगवान परशुराम जी की मूर्ति की प्राणप्रतिष्ठा की गई। दो दिवसीय इस भव्य कार्यक्रम के पहले दिन पूरे क्षेत्र से नगर परिक्रमा निकली गई। इस दौरान केवल पार्क स्थित प्राचीन शिव मंदिर से लेकर आस पास के सभी मंदिरों से होते हुए भगवान परशुराम जी का नगर भ्रमण मजलिस पार्क के राम मंदिर पर संपन्न हुआ। इस मौके पर हजारों की संख्या में क्षेत्र के ब्राह्मणों सहित अन्य समुदायों के सम्मानित लोगों ने भी हिस्सा लिया। जगह जगह पुष्पवर्षा से शोभा यात्रा का भी स्वागत किया गया। मजलिस पार्क ए ब्लॉक के प्राचीन शिव मंदिर पर जब ये शोभा यात्रा पहुंची तो मंदिर समिति ने पुष्पवर्षा कर इसका ऐतिहासिक स्वागत

भगवान परशुराम के जयकारे से गूंज उठा वातावरण

मूर्ति की प्राण प्रतिष्ठा से एक दिन पूर्व आदर्श नगर में भव्य, अद्भुत भगवान परशुराम जी की शोभायात्रा निकाली गई। समाज के सभी तबके के लोगों ने कार्यक्रम में बढचढ़ कर की शिरकत

किया। ढोल, नगाड़ों की थाप पर सभी थिरकने को मजबूर दिखे। हाथों में फरसे लेकर सभी झूमते नाचते हुए चल रहे थे। वहीं, शोभा यात्रा के अगले दिन यानी अक्षयतृतीय के अक्सर पर विधिवत पूजा अर्चना कर भगवान परशुराम जी की मूर्ति की प्राण प्रतिष्ठा की गई। इसके बाद राम मंदिर के सामने बने वातानुकूलित बारात घर में भव्य परशुराम जन्मोत्सव का आयोजन किया गया। इस मौके पर सर्व समाज के लोग शामिल हुए। कार्यक्रम में महंत अनिल शर्मा की संगीत पार्टी ने भगवान परशुराम के भजनों पर ऐसा समा बोधा कि हर कोई उनपर थिरकता नजर आया। इसके बाद जलपान की भी बहुत खास

व्यवस्था की गई थी। कार्यक्रम में मंच का संचालन अजय शर्मा ने किया। वहीं, कार्यक्रम की रूपरेखा से लेकर व्यवस्था में मुख्य संरक्षक नवीन त्यागी, प्रधान अरविंद शर्मा, हरीश भारद्वाज, चंद्रशेखर शर्मा, उमेश शर्मा, अजय शर्मा, किरण शर्मा सहित युवाओं ने बहुत महत्वपूर्ण भूमिका निभायी। इसके अलावा मजलिस पार्क राम मंदिर में परशुराम जी की मूर्ति प्राण प्रतिष्ठा में वेलफेयर एसोसिएशन के प्रधान सुभाष दीक्षित ने सबसे महत्वपूर्ण भूमिका निभायी। वहीं, राम मंदिर समिति के प्रधान नरेश टंडन, महासचिव सुनील खन्ना और कोषाध्यक्ष सुधीर अग्रवाल सहित

पूरी समिति ने एकमत से मूर्ति स्थापना के प्रस्ताव को पास किया। ये लोग रहे मौजूद: चॉंदनी चौक लोकसभा के सांसद डॉ हर्षवर्धन, आदर्श नगर विधानसभा क्षेत्र के विधायक पवन शर्मा, पूर्व विधायक मंगत राम सिंघल, निगम में नेता सदन मुकेश गोयल, निगम पार्षद नेहा अग्रवाल, निगम पार्षद सुमन शर्मा, पूर्व सिविल लाईन जोन चेयरमैन नवीन त्यागी, प्रधान अरविंद शर्मा, एक्शन इंडिया समूह के संपादक रवि भारद्वाज, संरक्षक सीता राम शर्मा, मजलिस पार्क दीक्षित, महासचिव अक्षय बंसल, कोषाध्यक्ष नीरज कपूर, सुधीर पाठक, संरक्षक अजय शर्मा, आर.एस. त्यागी, चंद्रशेखर शर्मा, उमेश शर्मा, सुंदर त्यागी, चंद्रपाल शर्मा, हरीश भारद्वाज, सहित दिल्ली प्रदेश ब्राह्मण सभा, आदर्श नगर क्षेत्र की पूरी कार्यकारिणी मौजूद रही। वहीं भक्तों का सैलाब देखने लायक था।

डॉ. हर्षवर्धन, पूर्व केंद्रीय मंत्री: भगवान परशुराम भगवान विष्णु के छठे अवतार थे। भगवान परशुराम ब्राह्मणों के लिए ही नहीं समस्त समुदाय में पूजनीय हैं। उन्होंने सम्पूर्ण मानव समाज को अन्याय का विरोध करने के लिए प्रेरित किया।



पवन शर्मा, विधायक, आदर्श नगर विधानसभा क्षेत्र: भगवान परशुराम जन्मोत्सव की सबको बधाई। भगवान परशुराम शास्त्रविद्या के महान गुरु थे। तो शास्त्रविद्या में भी पारंगत थे। दिल्ली प्रदेश ब्राह्मण सभा को बधाई जिन्होंने भव्य कार्यक्रम प्रस्तुत किया।



नवीन त्यागी, मुख्य संरक्षक, ब्राह्मण: इस आयोजन में समस्त समाज का सर्वसमाज का बहुत सहयोग मिला। भगवान परशुराम सभी के लिए पूजनीय हैं। भगवान परशुराम दुष्टों के संहारक हैं। सभी को भगवान परशुराम जन्मोत्सव की हार्दिक बधाई।



मंगत राम सिंघल पूर्व मंत्री दिल्ली सरकार: जिस प्रकार से भगवान परशुराम ने लोगों के जीवन में उजाला लाने का कार्य किया था, उसी प्रकार से हमें भी गरीब और निर्धन की झोंपड़ी में उजाला लाने की कोशिश करनी चाहिए, ताकि सभी वर्ग के लोगों का कल्याण हो सके।



मुकेश गोयल, नेता सदन दिल्ली नगर निगम: भगवान परशुराम पराक्रम के कारक और सत्य के धारक हैं। भगवान परशुराम दुष्टों के संहारक हैं। सभी को भगवान परशुराम जन्मोत्सव की हार्दिक बधाई।



सुमन शर्मा, निगम पार्षद, आजादपुर वार्ड: सभी को भगवान परशुराम जन्मोत्सव की बधाई। भगवान परशुराम ने सम्पूर्ण मानव समाज को अन्याय का विरोध करने के लिए प्रेरित किया। हम सभी को उनके बताए मार्ग पर चलना चाहिए।



नेहा अग्रवाल, निगम पार्षद, धीरपुर वार्ड: सभी को भगवान परशुराम जन्मोत्सव की बधाई। भगवान विष्णु के छठे अवतार थे। भगवान परशुराम शास्त्र और शास्त्रों के ज्ञाता थे। हम सभी को उनके बताए मार्ग पर चलना चाहिए।



सुभाष दीक्षित: राम मंदिर समिति का मैं दिल की गहराईयों से बहुत धन्यवाद करता हूँ कि उन्होंने मेरा भगवान परशुराम की मूर्ति प्राण प्रतिष्ठा में पूर्ण सहयोग दिया। सभी को भगवान परशुराम जन्मोत्सव की बधाई।



अरविंद शर्मा, प्रधान, दिल्ली प्रदेश ब्राह्मण सभा: इस आयोजन में समस्त ब्राह्मण समाज और अन्य समुदाय के लोगों ने जो भरपूर सहयोग दिया उनका मैं तहेदिल से धन्यवाद करता हूँ। इस आयोजन में सभी ने बहुत महत्वपूर्ण भूमिका निभाई, इसलिए सभी बधाई के पात्र हैं।



रवि भारद्वाज, समूह संपादक, एक्शन इंडिया: भगवान परशुराम जन्मोत्सव की सबको बधाई। इस भव्य आयोजन के लिए दिल्ली प्रदेश ब्राह्मण सभा का दिल की गहराईयों से अभिनंदन और साधुवाद। भगवान परशुराम जी की मूर्ति प्राण प्रतिष्ठा होना सबके लिए गौरव की बात है।



अजय शर्मा, पूर्व जिलाध्यक्ष भाजपा: सभी को सत्य के मार्ग पर चलना चाहिए। सत्य का मार्ग कठिन अवश्य ही है किंतु जो व्यक्ति इस मार्ग पर संघर्षरत रहता है उसका एक दिन कल्याण अवश्य ही होता है। सभी को भगवान परशुराम जन्मोत्सव की बधाई।



हरीश भारद्वाज, वरिष्ठ उपप्रधान: सभी को भगवान परशुराम जन्मोत्सव की बधाई। हम सबको भगवान परशुराम जी के बताए हुए मार्ग पर चलना चाहिए। हमेशा ही सत्य का साथ देना चाहिए, क्योंकि सत्य झूठ के बीच अपनी राह खोज लेता है।

